

اسلامی شریعت میں چند زوجگی کی اباحت

تنقید و جواب - مضرت و منفعت

مولانا محمد برہان الدین سنہلی (اساتذہ دارالعلوم ندوۃ العلماء لکھنؤ)
چند زوجیت کے قانون پر تنقید کے محکومات
عرصہ دراز سے شریعت اسلامی کے جن قوانین پر طرح طرح کے اشکالات بلکہ اعتراضات
کئے جا رہے ہیں غیروں ہی کی طرف سے نہیں کچھ اپنوں کی جانب سے بھی۔ ان میں غالباً یہ
مسئلہ سرفہرست ہے، اس سلسلہ میں اکثر توجہ باقی باتوں اور فرضی افانوں کا سہارا لے کر تنقید
کی جاتی ہے اور بعض مرتبہ شریعت اسلامی کے - پر مصلحت اور فطرت انسانی کے عین مطابق
اس قانون سے ناجائز قائدہ اٹھائیوا لوں اور بعض اسلام کے نام بیواؤں کی شخصی غلطی بھی -
نفس قانون پر اعتراض کرتے ہیں اور اختیار کو طعنہ زنی کا موقعہ فراہم کر دیتے ہیں۔ حالانکہ بہتر سے
بہتر قانون کے عمل درآمد کے بعد جزوی قسم کے نامناسب اثرات کا ظاہر ہونا - ایسی واضح اور
پیش آمدہ حقیقت ہے کہ اس سے انکار کی مجال مشکل ہے۔ اس لئے اس طرح کی چھوٹی موٹی
صور توں کے پیش آجانے سے کسی عقلمند کے نزدیک اس قانون کی افادیت ختم نہیں ہو جاتی
ہے لیکن جب "مقصد تنقید برائے تنقید" ہی ہو، یا پورے قانون کا بنظر قائر مطالعہ نہ کیا ہو تو
ایسی معمولی چیزیں بھی پہاڑ نظر آنے لگتی ہیں اور ہر خوبی نظر سے اوجھل ہو جاتی ہے جس کے نتیجہ میں
ذہن صرف اعتراضات کی طرف رہنمائی کرتا ہے۔ بد قسمتی سے یہی وجہیں تعدد ازدواج پر
اعتراضات کرنے کی محرک ہیں۔

پہلا طرز فکر: کہ جن کا مقصد محض تنقید ہے اور کچھ نہیں کے سامنے کسی بھی طریقہ سے

صورت حال پیش کرنا غیر مفید اور لاعا صل ہے۔ ہاں وہ لوگ کہ جن کی تنقید کا اصل سبب یہ ہے کہ انھوں نے مسئلہ کو پورے طور پر تمام گوشوں سے سمجھا نہیں ہے۔ آئندہ سطر پر ان کو شاید کسی صحیح راہ تک پہنچانے کا ذریعہ بن جائے۔ واللہ الموفق للسداد۔

عقد ثانی کے لئے شرعی پابندیاں :

اول تو عام طور پر۔ تنقیدی حلقوں میں۔ یہ سمجھا جاتا ہے۔ یا ایسا تاثر دیا جاتا ہے اور ہو سکتا ہے کہ اس سمجھنے کا باعث کسی اخذاترس مسلمان یا کچھ مسلمانوں کا طرز عمل ہی ہو۔ کہ چند بیویاں رکھنے کی اجازت بغیر کسی خاص پابندی کے ہے۔ حالانکہ اسلامی قانون کا معمولی طالب علم بھی جانتا ہے کہ جس آیت سے چند بیویاں رکھنے کا جواز نکلتا ہے اسی میں جواز کے ساتھ یہ بھی موجود ہے **فَإِنْ خِفْتُمْ أَنْ تَلْقُوا أَحَدَهُمَا مَلَكَتْ أَيْمَانُكُمْ ذَلِكَ أَدْنَىٰ أَنْ لَا تَعُوذُوا بِهِ** پس اگر تم کو غالب احتمال ہو کہ (اگر کئی بیبیاں کر کے) عدل نہ رکھو گے (بلکہ کسی بی بی کے حقوق واجبہ ضائع ہوں گے) تو پھر ایک ہی بی بی پر بس کرو۔

(بیان القرآن ص ۹۳)

چنانچہ علماء امت نے نکاح ثانی (مابعد) کے بارہ میں بالخصوص اور ہر نکاح کے سلسلہ میں بالعموم حقوق زوجیت (ایک ہی ہے تو اسی ایک کے اور چند میں تو ان سب کے) ادا کرنے کی اہمیت کو ضروری قرار دیا ہے، ورنہ نکاح کا گناہ اور عند اللہ قابل مواخذہ فعل ہو گا۔

د آخرت پر عقیدہ رکھنے والے کے لئے اس سے بڑھ کر اور کوئی چیز باز رکھنے والی نہیں ہو سکتی اور اگر آخرت پر عقیدہ نہیں ہے تو دنیاوی سخت سے سخت سزا کا قانون بھی روکنے کا باعث عموماً نہیں ہو سکتا۔ جیسا کہ آئے دن مشاہدہ ہوتا رہتا ہے :

دیکھیے مشہور مالکی عالم حمی الدین ابن عربی نقل فرماتے ہیں :-

قال علماء نامعناہ (فان خفتم ان لا تعدوا في القسم بين الزوجات والتوبة في الحقوق النكاح وهو فرض واخذ المخلوق بالعتل الى الظاهر

سورة النساء آیتہ ۳ -

لَتَيْسَ عَلَى الْعَاقِلِ إِذَا قَدَّرَ الرَّجُلُ مِنْ مَالِهِ وَمِنْ بَنِيَّتِهِ عَلَى نِكَاحٍ أَرْبَعٌ
فَلْيَفْعَلْ وَإِذَا لَمْ يَحْتَمِلْ مَالَهُ وَلَا بَنِيَّتَهُ فِي الْبَاءَةِ فَلْيَقْتَصِرْ عَلَى مَا يَقْدِرُ
عَلَيْهِ

یہاں پر تعدد ازدواج کو بہت محدود صورتوں میں درست سمجھنے والوں یا بالفاظِ
صحیح تعدد کے مخالفین کے اس مطالبہ کا ذکر ہے، عمل نہ ہوگا کہ جہاں عدل بین الزوجات میں کوتاہی
کا خطرہ ہو، وہاں دوسرا نکاح کرنے پر پہلے ہی سے پابندی لگا دی جائے بلکہ بعض تو یہاں
تک کہہ گزرے کہ اس نکاح کو سرے سے منقذ ہی نہ مانا جائے۔ اس جگہ یہ سوال کرنا بالکل حق
بجانب ہوگا کہ ایسا کون سا پیمانہ یا آلہ ہے کہ جو اس "خطرہ" (اگر اس شکی بڑے سے ہوئے احساس
کو خطرہ کہنا درست ہو) کا تو قبل از وقت صحیح اندازہ کر کے اطلاع دیدیا کرے کہ شخص دوسری
بیوی کے آنے کے بعد کبیر ظالم بن جائیگا، لیکن وہی پیمانہ یا آلہ عقد اول کے وقت کسی شخص کے آئندہ
اپنی منکوحہ پر ظلم کرنے کا پیشگی پتہ نہ چلا سکے، ظاہر ہے کہ نکاح سے قبل دونوں جگہ ہی یہ احتمال
ہے کہ شخص ہونیوالی منکوحہ کے ساتھ اچھا سلوک اور (مسائل بالمعسر و ف) کے تقاضے
پورے کرے گا کہ نہیں؟

اس منطق کا تقاضا تو یہ ہونا چاہیے کہ پہلی شادی کے وقت بھی اگر کسی شخص کے بارہ میں
یہ خطرہ ہے کہ وہ حقوقِ زوجیت ادا نہیں کرے گا یا نہ کر سکے گا تو اس کے لئے قانوناً یہ نکاح
منوع ہو، حالانکہ سب جانتے ہیں کہ پہلے نکاح کے وقت یہ سوال کسی حلقہ کی طرف سے نہیں
اٹھایا گیا۔ تو پھر کوئی وجہ نہیں کہ عقد ثانی کے وقت ہی اس کا ہوا کھڑا کیا جائے۔ بس سیدھی
بات وہی ہے جو شریعت کے مفسرین نے بیان کی ہے کہ جس شخص کو اپنے بارے میں یہ خطرہ
ہو کہ وہ نکاح کے بعد (خواہ اول ہویا ثانی) منکوحہ کے حقوق ادا نہ کر سکے گا اور اس سے ظلم
سرزد ہوگا تو اس کے لئے نکاح کرنا منوع اور گناہ کی بات ہے۔ اس امر کی متعدد فقہانے

تصریح کی ہے شہر حنفی عالم محقق ابن ہمام فرماتے ہیں :-

فان ما دہند (خوف الجور) محررہ والذی یخاف الجور یا ثم لہ
اسی طرح فقہ حنفی کی شہرہ آفاق کتاب در مختار اور اس کی شرح رد المحتار میں ایسے
نکاح کے بارے میں ہے :-

(دمکودھا) ای غویہا (لخوف الجور فان یتیقن عدم حرمة ذلك) ای یتیقن
الجور حرمان النکاح انما شرع لمصلحة تخصیص النفس وتحصیل الثواب و
بالجور یا ثم دیونکب المحرمات فتتعدم المصالح لوجہیان ہذا المقاسد لہ
چونکہ اپنے حالات اور رجحان طبع کو ہر شخص خود جس قدر جانتا یا جان سکتا، کوئی دوسرا نہیں
جان سکتا۔ اس لئے شریعت نے ہر شخص کو عند اللہ مسئول ہو نیکاشور دے کر اس پر ذمہ داری
ڈال دی ہے کہ وہ اپنے حالات کے تحت خود فیصلہ کرے۔ اور اس طرح اپنی طرف سے
نکاح پر کوئی قانونی پابندی عائد نہیں کی۔ یہی وجہ ہے کہ تمام علماء کے نزدیک نکاح ثانی
کے لئے عدل بن الزوجات کا اطمینان ایسی شرط نہیں ہے کہ اس کے پیشگی حاصل کئے بغیر نکاح
ہی صحیح نہ ہو بلکہ سب کے نزدیک نکاح ثانی منعقد ہو جاتا ہے۔ جیسا کہ ابن عربی نے نقل کیا ہے :-
دلیل خطاب ہذہ الایتہ ساقط بالاجماع فان کل من علم انما یقسط الیتیمہ

جاءلہ ان یتزوج سواہا کما یجوز لہ اذا خاف ان لا یقسط لہ

عدل نہ کر نیکی صورت میں علیحدگی کا اختیار :-

ہاں اگر نکاح کے بعد زوج پر (خواہ وہ کوئی بھی ہو) ظلم کیا یا حقوق ضروریہ ادا

۱۔ فتح القدیر، ۴/۴ مطبوعہ نول کشور

۲۔ در مختار مع رد المحتار

۳۔ احکام القرآن لابن العربی ۱/۱۲۹ -

نہیں کہے، یا بیویوں کے درمیان واجب مساوات نہیں برقی تو اس وقت مظلوم بیوی کو یہ حق ہوگا کہ وہ شوہر سے گلو خلاصی کرے، اور قانون شریعت۔ اگرچہ جغنی فقہ کی رو سے تو نہیں لیکن ایسے موقعوں پر اخاف کو بھی مالکیہ کا مذہب اختیار کر لینے کی اجازت دے دی گئی ہے۔ یہی ضروری اطمینان حاصل کر لینے کے بعد اور بعض مخصوص مشروطوں کے پائے جانے کی صورت میں مرد سے علیحدگی کا عدالتی فیصلہ لینے کا، عورت کو حق دیا ہے۔ ان تمام تفصیلات اور قانونی مراحل کا بیان یہاں اس وقت مقصود ہے نہ ضروری اس کے لئے حضرت مولانا اشرف علی تھانوی رحمۃ اللہ علیہ کی مشہور کتاب "المحیلة الناجزة" دیکھی جائے یہاں پر صرف ایک مختصر عبارت مالکی عالم کی نقل کی جاتی ہے :-

اذا كانت الاساءة من قبل الزوج فرق بينهما

ان تفصیلات کے سامنے آجانے کے بعد یہ مطالبہ بھی بالکل بے معنی ہو جاتا ہے کہ نکاح ثانی کرنے سے ہی زوجہ اول کو فسخ کا اختیار دے دیا جائے محض اس دہم کی بنیاد پر کہ ایسا شخص لازماً عدل نہ ہو کر یگا، حالانکہ ذرا سا غور و فکر کیا جائے تو معلوم ہو جائے کہ یہ کتنی ٹھنکی خیز بات ہے اس لئے شریعت محض نکاح ثانی نہ کرنے سے کسی کو مجرم قرار نہیں دیتی۔ اور قبل جرم سزا دینا کیسے درست ٹھہرایا جاسکتا ہے؟

تعدد کی اباحت کے بارے میں بعض ناقدین کے اقوال :-

اس گروہ کے ممتاز افراد جنہیں اپنے بارے میں اسلامی قوانین سے واقفیت کا گمان ہے۔ ان کی طرف سے یہ بھی سننے میں آیا ہے کہ وہ کہتے ہیں کہ شریع محمدی کا رخ یک ذوقی لگے بڑھ کر چند زوجگی کی اباحت کا نہیں بلکہ مروج اباحت مطلقہ کو محدود کر دینا چاہئے مگر محض دعویٰ ہے جو دلیل کا محتاج ہے بلکہ شاید یہ کہنا مبالغہ سے خالی نہ ہوگا کہ ٹھیک اس دعوے

پر شریعت اسلامی کے آخذ سے کوئی صحیح دلیل قائم کرنا مشکل ہے، کیونکہ اس دعویٰ کی تائید نہ قرآن کی آیت بعدد س کے سیاق و سباق سے ہوتی ہے نہ احادیث رسول سے اور نہ ساطین امت کے اقوال سے بلکہ سچ تو یہ ہے کہ اس کے برخلاف آیت قرآنی - **كَانَتْ كُفُوًا مَّا كَانَ بَلَاءٌ لِّكُم مِّنَ النِّسَاءِ مَتْنِي وَثَلَاثَ وَرُبْعَ ل** میں جس انداز سے تعدد کا حکم مذکور ہوا ہے اس سے وسعت اور تعدد کی اباحت کے رجحان ہی کا پتہ چلتا ہے، نہ کہ تنگی اور محدودیت کا جیسا کہ دیگر قرآن فہم حضرات کے علاوہ — عصر قریب کے مشہور باطنی نظر مفسر علامہ آنوسی نے بھی محسوس کیا ہے۔ فرماتے ہیں :-

ما يشعر به السياق من التوسعة وجه اشارة بذلك
انه اطلق قوله سبحانه (ما طاب لكم من النساء) ثم جاء (مثنى وثلاث و
رباع) كانه بيان لما وقع اطلاقه على نوع من التقيد لو كان
المراد التضييق لكان التقيد من الاول اوقع فيه وامس به ل

یہاں پر اس واقعہ کا بیان دلچسپی سے خالی نہ ہو گا کہ — موجودہ مغرب زدگی کے دور سے قبل — جمہور اہل حق علماء و فقہاء کے علاوہ دیگر بعض "عالموں" اور فقیہوں سے اذواج کی تعدد کو چار میں منحصر ہونے کے خلاف آیت سے استدلال کیا۔ چنانچہ کسی نے

ل سورة النساء - آية ۳ -

ط روح المعانی حاشیہ ۹۵ / ۴، مطبوعہ دیوبند -

عہ اس بارہ میں ابوداؤد و دارقطنی وغیرہا میں من تخریج کردہ غیلان تقفنی کی روایت اور ان کے واقعہ سے استدلال بھی غیر مفید ہے کیونکہ اس واقعہ سے زیادہ سے زیادہ یہ ثابت کیا جاتا ہے کہ چار سے زیادہ بیویوں کا رکھنا منوع ہے، سو جمہوریہ پہلے ہی سے یہ کہتے آرہے ہیں۔

۹ کسی نے ۱۱۸ اور کسی نے بلا قید ہر تعداد کی اباحت کو آیت سے مستنبط کر لیا ہے۔ کیونکہ آیت سے فی الجملہ وسعت کا رجحان معلوم ہوتا ہے۔ اور یہ بات عربی زبان کی مہارت رکھنے والوں پر مخفی نہیں ہے اس بنا پر جمہور علماء نے اپنے مسلک کے اثبات کے لئے اجماع پر زیادہ بھروسہ کیا ہے اور یہی سب سے زیادہ قوی دلیل ہے اس بارے میں سمجھی گئی ہے۔ علامہ آلوسی نے اس بحث کو خاصی تفصیل سے کئی صفحوں میں بیان کیا ہے (ازمہ ۱۹/۲ تا ۱۹/۳) اور اپنا یقین جمہور علماء کا مسلک ثابت کرتے ہوئے آخر میں فرمایا ہے :-

اقول الامرين المتمدن عليهما في المحصر الاجماع فانما قد وقع والتفني عصا
المجمعين قبل ظهور الاختلاف ۱

علاوہ ازیں یہ کہ یہ سبیل تنزل اگر بلا دلیل (بلکہ خلاف دلیل) یہ بات مان بھی لی جائے کہ نزول آیت کا سبب یا شریعت کا نشا امروج اباحت مطلقہ کو محدود کرنا ہو تب بھی یک زوجگی پر مجبور کرنے اور تعدد پر قانونی پابندی لگانے کا کسی طرح جواز نہیں نکلتا کیونکہ یہ امر عند علماء مسلم ہے کہ مشروعیت حکم کے وقت کسی خصوصی سبب کے وجود کے معنی لازماً یہ نہیں ہوتے کہ وہ حکم اسی خاص سبب تک محدود ہے۔

(العبودۃ لعموم المعانی لا لخصوص الموارد ۲) یہی بات شیخ ابوبکر البوصاری نے بھی ایک موقع پر ارشاد فرمائی ہے :- لو نزلت علی سبب خاص لم یوجب ذلك تخصیص عموم اللفظ بل المحکم للعموم دون السبب عندنا فنزولها علی سبب ونزولها متبداً من غیر سبب سواء ۳ غرض کہ دونوں گروہ افراط اور تفریط میں مبتلا ہیں اعتدال کی راہ وہی ہے جو جمہور علماء نے اختیار کی کہ چار سے زیادہ کا

۱ روح المعانی مع حاشیہ ۹۵/۴ مطبوعہ دیوبند

۲ نور الانوار للملا احمد حبیون۔ ۳ احکام القرآن للبصا ۴/۲۔

جواز نہیں اور ایک سے زیادہ چارنگ کنوع نہیں۔

اس سے بھی زیادہ مضحکہ خیز اور عجیب تر اور قرآن ہی سے بُد کا آئینہ دار ان لوگوں کا یہ قول ہے کہ آیت میں صرف یتیم بچوں کے ساتھ نکاح میں تعدد کی اباحت و اجازت ہے اور وہ ان کی سرپرستی کا ایک حل ہے، نہ کہ دوسری عورتوں سے تعدد کے جواز کا حکم۔

حالانکہ خود صاحب وحی صلی اللہ علیہ وسلم کہ جن پر قرآن مجید نازل ہوا ہے اور جن کا اصل منصب قرآن مجید کی آیات کی تشریح و تفسیر ہے، (التین الناس ما نزل الیہم لہ) ان سے براہ راست استفادہ ہونیوالے بتاتے ہیں (جو صیم سندوں کے ساتھ معتبر ترین کتابوں میں منقول و موجود ہے) اس آیت کے نزول کا سبب یہ ہے کہ دراصل یتیم بچوں کے ساتھ نکاح کر کے ہی ان بچیوں پر ظلم کیا جاتا تھا، اس طرح پر کہ مال کی حرص و آذ کا شکار افراد یتیم المدار بچیوں سے نکاح حصن ان کے مال و جائیداد پر قبضہ کر لینے کی غرض سے کر لیا کرتے تھے اور حقوق مزوجیت ادا کرنا ان کے پیش نظر ہوتا تھا اور نہ انھیں ایسی بے یار و مددگار بیویوں کی طرف سے حقوق طلبی کے دعویٰ کا کسی جانب سے ڈر ہوتا تھا۔ اس لئے ایسی خود غرضانہ شادیوں کہ جن میں یتیم بچیاں کنکال بنا کر چھوڑ دی جاتیں — سے روکا گیا ہے اور کہا گیا کہ ان بچیوں کے علاوہ سارے عالم میں بہت عورتیں موجود ہیں ان سے حسب پسند نکاح کرو ایک چھوڑ چارے کر سکتے ہو۔ یہاں حدیث کی سب سے زیادہ صحیح اور مقبول کتاب بخاری سے صرف ایک حدیث نقل کی جاتی ہے :-

عن ابن شہاب قال اخبر عروۃ بن الزبیر انہ سأل عائشۃ عن قول
اللہ تعالیٰ وان خفتم الا تقسطوا فی الیتامی فقال یا ابن اختی هذه الیتیمۃ

تكون في جرد وليها تشركه في ماله ويمنعها ماله وجمالها فتميد وليها ان يتزوجا
 بغيران يقسط في صدقاتها فيعطيهامثل ما يعطيهانغيره فنهو عن ان يسكنوهن
 ان يقسطوا لهن ويبلغوا لهن على ستمهن في الصدقات فامروا ان يسكنوا ما
 طالب لهم من النساء سواهن لـ

اور یہ بات تقریباً تمام معتبر مفسرین نے نقل کی ہے ۷

صرف ان احادیث سے ہی نہیں قرآن مجید کے سیاق سے بھی یہی مطلب نکلتا ہے اس
 کے علاوہ اور کچھ نکلتا تلف سے خالی نہیں۔ کیونکہ اس سے پہلی آیت میں یتیموں کا مال ان
 ہی کو سپرد کر دینے کا حکم مذکور ہے۔ (وَآتُوا الْيَتَامَىٰ اَمْوَالَهُمْ) پھر اپنے مال اور ان کے مال
 کو (ازراف و فرب) گڈ گڈ کر کے استعمال کرنے سے منع کیا گیا اور اس کو بہت بڑا گناہ بتایا
 گیا ہے (وَلَا تَتَّبِعُوا اَمْوَالَهُمْ اِلَىٰ اَمْوَالِكُمْ اِنَّهٗ كَانَ حُوبًا كَبِيرًا) اس کے بعد پھر وہ آیت
 ہے جس میں تعدد ازواج کا حکم مذکور ہے۔ یہاں یہ بات بھی قابلِ غور ہے کہ کلام اللہ تعالیٰ
 کا مفہوم اگر وہی ہوتا جو مذکورہ لوگوں نے بیان کیا ہے تو آیت میں فَاَنْتُمْ مَوْءَاظَاتُ لَكُمْ
 مِنَ النِّسَاءِ کے بجائے فَاَنْتُمْ مَوْءَاظَاتُ لَكُمْ کے بعد کوئی اور کلمہ ہونا چاہیے کہ اس کے بعد والی آیتوں میں
 یتیموں کے اموال کے سلسلہ میں ایسا یعنی (اسم ظاہر کے بجائے اسم ضمیر) موجود ہے شَلَا وَابْتَلُوا
 اَلَيْفُمْ مَوْءَاظَاتُ ابْتَلُوا النِّكَاحَ کے بعد ہے — فَاِنْ اَنْتُمْ مِّنْهُمْ رَّسَدًا، کیونکہ یہاں
 پر دونوں جگہ ایک ہی قسم یعنی یتیم ہی مراد ہیں اس لئے ایک جگہ اسم ظاہر آیا اور دوسری
 جگہ اسم ضمیر عربیت کا تقاضا ہی ہے۔ اسی طرح آیتِ اباحتِ تعدد میں بھی اگر وہی یتیم

۱۔ بخاری، ۶۵۸/۲۔ مطبوعہ رحمیہ دیوبند۔

۲۔ تفصیل کے لئے دیکھئے تفسیر ابن کثیر ۴۹۹/۵، درمنثور ۱۱۹/۱۱۸، تفسیر مظہری ص ۲۶۵،
 تفسیر کبیر ص ۱۳۹، احکام القرآن للجصاص ص ۵۴۱، احکام القرآن لابن العربی ص ۱۲۹۔

پہلیاں مراد ہوتیں جن کے بارہ میں کای خفتم اَنْ لَا تَقْسِرُوا فِي الْيَتٰمٰی کہا گیا ہے تو وہ اسلوب نہ ہو جو اس وقت ہے، بلکہ ایسا ہوتا جیسا اوپر کی سطروں میں ذکر ہوا اس بنیاد پر متعدد مفسرین نے آیت کی تفسیر کرتے ہوئے یہ بات بصراحت کہی ہے کہ ان یتیم بچوں کے علاوہ دوسری عورتوں سے نکاح کر دینا اور حدیث مذکور میں بھی من النساء کے بعد سوا حق موجود ہے۔

تخذ ازواج کی حکمتیں :-

دیے تو خدائی احکام کے تمام مصالح اور انکی سب حکمتوں کا ادراک انسان کی دسترس سے باہر ہے اسی وجہ سے وہ اس کا مکلف نہیں کیا گیا بایں ہمہ انسان کی معمولی عقل اور تھوڑی سی سمجھ میں جو کچھ آجاتا آسکتا ہے (اگرچہ ضروری نہیں کہ اس پر حکم کا مدار ہو اور نہ ایسا خیال ہی کرنا چاہیے کہ بس یہی حکمت و سبب ہے) اسے پیش کر دینے میں چنداں مضائقہ نہیں۔ (کہ پہلے کبھی بہت سے محتاط لوگوں تک نے بھی ایسا کیا ہے بالخصوص) اس غرض سے کہ اس حکم میں سراسر بُرائی دیکھنے والی آنکھوں کے سامنے کچھ خوبیاں بھی آجائیں۔

معتاد زواج کی ذیل میں وہ حکمتیں اور حکمتیں پیش کی جا رہی ہیں جو معمولی غور و فکر سے ہی سامنے آجاتی ہیں۔ ان میں سے بعض عامی اور وقتی نوعیت کی ہیں اور بعض مستقل اور ابدی حیثیت کی حامل۔

(۱) مردوں سے عورتوں کا تناسب بڑھ جانے کی صورت بکلامناسب حل یہی ہے، ورنہ

حضرت شیخ الہندؒ نے ترجمہ قرآن مجید کے اندر ہی اس بات کی رعایت کر دی ہے۔ فرماتے ہیں :- اور اگر دُرود کہ انصاف نہ کر سکو گے یتیم لڑکیوں کے حق میں تو نکاح کر لو جو اور عورتیں تم کو خوش آئیں دو، دو تین تین چار چار۔ اسی طرح حضرت مولانا شبیر احمد عثمانیؒ نے اپنے تشریحی نوٹ میں اسی بات کو خوب واضح کر دیا ہے۔ یاد رکھیے فوائد مولانا رحمۃ اللہ علیہ فرماتے ہیں :-

اخلاق خرابیاں پھیلنا یقینی ہے (قیامت کے قریب، عورتوں کی اکثریت ہو جانے کی) (احادیث میں پیشینگوئی بھی کی گئی ہے اور اب حالات دیکھئے نیز مختلف ممالک کے اندر مرد و زن کی تعداد کے تناسب سے یہ پیشینگوئی جلد ہی صادق ہوتی نظر آ رہی ہے۔

(۲) بیوہ اور ملکہ عورتوں کی باآسانی شادی ہو جانے کی امید، کیونکہ عقدِ ثانی کے وقت عموماً وہ شرطیں نہیں لگائی جاتیں جو عقدِ اول کے وقت مرد لگایا کرتے ہیں اور اس وقت ان کی پسند کامیاب بھی نسبتاً پست ہو جاتا ہے۔ اس صورتِ حال کو سامنے رکھ کر کہا جاسکتا ہے کہ اچانک طلاق ہو جانے کی وجہ سے بسا اوقات جو مہیب شبکیں وجود میں آ جاتی ہیں۔ کہ عورت دیکھتے دیکھتے بے یار و مددگار بن جاتی ہے۔ اس دشواری کا بھی ایک حد تک حل، اباحتِ تعدد میں ملتا نظر آتا ہے۔

(۳) بد صورت، نادار اور اسی طرح وہ عورتیں جن کا عقد موجودہ زمانہ میں مشکل ہو جاتا ہے۔ ان کی شادی ایسے مردوں سے ہو جانا نسبتاً آسان ہے جن کے یہاں پہلے سے بیوی موجود ہے۔ اور کسی ضرورت سے وہ عقدِ ثانی کے خواہشمند ہیں۔ اس طور پر اس ایک اہم مشکل کا حل بھی اہل میں ہے۔

(۴) جنگ یا ایسے ہی کسی دوسرے ہنگامی زمانہ میں بیوہ یا بے سہارا ہو جانے والی شریف عورتوں کو بے راہِ ردی سے بچانے اور ان کی کفالت کا سامان۔

(۵) خوشحال، تندرست اور خوش خوراک مردوں کی جنسی خواہش کی تکمیل عموماً ایک بیوی سے ہو جانا ممکن نہیں۔ اس لئے ایسے لوگ بے راہِ ردی کا شکار ہو جاتے یا ہو سکتے ہیں۔ ان کے لئے نکاحِ ثانی گویا ان کی ضرورت کا سامان اور صحیح راستہ۔

(۶) مستقل بیمار یا فقیر عورتوں کے شوہران کی جائز بلکہ ضروری اور فطری خواہش پورا کرنے کی صحیح راہ اور شدید ضرورت جس کا لحاظ نہ کرنا ان پر ظلم۔ یہ امداد کے علاوہ اور بہت سی مصلحتیں ہیں جن کا احاطہ مشکل ہے بایں ہمہ اس بات کے امکان کا انکار نہیں اس اباحت کے کچھ مضربِ پہلو بھی

عمل کے وقت سامنے آئیں، مگر یہ حقیقت بھی سامنے رہنی چاہیے کہ دنیا کے ہر قانون بلکہ ہر چیز کی طرح شریعت میں بھی عموماً خیر غالب کا (اختیار کیلئے) اور شر غالب کا (اجتناب کے لئے) اعتبار کیا گیا ہے جیسا کہ امام شافعیؒ نے فرمایا:

فالمصلحة اذا كانت هي الغالبة عند مناظرتها مع المفسدة في حكم
الاعتقاد هي المقصودة شرعاً ولتحصيلها وقع الطلب على العباد ولكن ذلك
المفسدة اذا كانت هي الغالبة بالنظر الى المصلحة في حكم الاعتقاد فرفعها هو
المقصود شرعاً ولاجله وقع النهي له -

لیکن اس کا مطلب نہیں کہ قانون کے مضر پہلو سامنے آجانے کے بعد کبھی اسے نظر انداز کر دیا جائے اور اس کا تدارک نہ کیا جائے بلکہ اس کا تدارک کیا جائے گا چنانچہ شریعت میں اس کی پوری رعایت موجود ہے مثلاً (جیسا کہ شروع میں ذکر ہوا) شوہر کے عدل نہ کرنے کی بجائے شکایت پر عورت کو فریج نکاح کا اختیار دیا گیا، علاوہ ازیں پیش بندی کے طور پر بھی نکاح ثانی سے قبل ہی بعض ایسی تدبیریں کی جاسکتی ہیں کہ ظلم کا امکان کم سے کم رہ جائے۔ اگرچہ چند بیویاں رکھنے والے شہر کے ظلم کی داستانوں اور اس کا پروپیگنڈہ کریں والوں نے گویا آسمان سر پر اٹھا رکھا ہے لیکن تحقیق اور تفقہ احوال کے بعد اس دھول کا پول کھل جاتا ہے۔ اول تو مسلمانوں بالخصوص مسلمان ہند میں - چند زوجیت کا رواج نہ ہونے کے برابر ہے۔ پچھلے دنوں اخبارات میں ایک سروے رپورٹ شائع ہوئی۔ اس میں کہا گیا ہے کہ مسلمانوں میں دوسرا شادی کا رواج فی ہزارہ ۱۴-۱۵ کے اوسط سے ہے (ہندوؤں سے بھی کم ہے) ظاہر ہے کہ اس میں صد فی صد واقعات ظلم کرنے اور عدل نہ کرنے کے نہیں ہو سکتے۔ ان ایجے کہ چند بیویاں رکھنے والے شوہر نصف کی تعداد میں ظلم کرتے ہیں۔ تو اس کا مطلب یہ ہوا کہ ایک ہزار

شادی شدہ مردوں میں صرف سات واقعات ظلم کے ہوئے یعنی ایک فی صد سے بھی بہت کم۔
غور فرمائیے کہ ایک ایسے مسئلہ پر سرکھپانا اور اس کے اس طرح پیچھے پڑنا کہ دنیا کے
دوسرے ضروری مسائل پس پشت چلے جائیں کیا عقلمندی اور دانشوری کی بات ہوگی؟ کیا
ایسے ہی موقعہ کے لئے ”کوہ کندن و کاہ“ ”براؤر دن“ نہیں کہا گیا ہے؟

تاہم جرم کا اوسط کتنا ہی کم کیوں نہ ہو بہر حال سد باب کے لئے سنی ضروری کرنا چاہیے۔
یہاں اس بارہ میں مختصر چند شکلیں بطور تجویز ذکر کی جاتی ہیں، شرفا میں عموماً دوسری شادی
کرنا بھی جرات عموماً وہی کرتے بلکہ کر سکتے ہیں۔ جو دوسری صلاحیتوں کے ساتھ خوشحال اور ذمی حیثیت
بھی ہوتے ہیں۔ اس امر واقعہ کو سامنے رکھ کر دوسری بیوی کے آنے کی صورت میں :-

۱۔ عقد نکاح کے وقت زوج یا اس کے اولیاء کے مطالبہ پر مردے (اگر جائداد والا ہے)
تو اس کی جائداد کا مستحق حصہ یا (اگر وہ ملازم ہے) تو تنخواہ کی مستحق مقدار بذریعہ رجسٹری
بیوی کے نام کرائی جائے اور پھر شوہر کے حقوق زوجیت ادا کرنے کی صورت میں اس سے سہارا
لیا جائے۔

۲۔ یا نکاح ہی کے وقت عدل نہ کرنے کی صورت میں علیحدگی کا اختیار لے لیا جائے۔
۳۔ یا عقد اول کے وقت شرط کر لی جائے کہ شوہر دوسرا نکاح اس کی موجودگی میں نہیں
کرے گا بصورت خلاف ورزی عورت کو نفقہ کا اختیار (امام احمد رحمہ اللہ کے مسلک کے مطابق) دے
دیا جائے۔ حافظ ابن قیم حنبلی رحمۃ اللہ علیہ نقل فرماتے ہیں :-

واختلفت فی شرط..... ان لا یبکتری علیہا ولا یتزوج علیہا فاوجب احمد
وخیروا لوفاء بہ ومتی لم یف فلھا الفسخ عند احمد۔
مگر کسی دوسرے امام کے مسلک کو اختیار کرنا (بمشورہ علماء) ضرورتِ شدیدہ کے

وقت ہی فیصلہ کیا جائے۔ معمولی صورتوں میں نہیں۔

پہلے گزر چکا ہے کہ عدل نہ کرنے اور حقوق زوجیت پورے ادا نہ کرنے کی صورت میں
فسخ کا موقع حاصل ہو جائے گا۔
مرد و زن کی مساوات کا نعرہ :-

بعض گوشوں سے تعدد ازاواج کے خلاف دلائل کی فہرست میں اضافہ کے طور پر اقوام
متحدہ کے چارٹر۔ کہ جس میں مرد و زن کی مساوات تسلیم کی گئی ہے۔ کی وہائی بھی سنائی دیتی ہے
لیکن ذرا ان لوگوں سے کوئی پوچھے کہ کیا یہی معنی مساوات کے ہیں کہ بلا استثناء ہر موقع پر۔ ان
کے صنفی اور خلقی فرق کو نظر انداز کرتے ہوئے بھی۔ مرد و زن کے درمیان یکساں معاملہ کیا
جائے! اگر جواب اثبات میں ملے تو دوسرا سوال یہ ہو کہ بتاؤ! تم نے ایسی مساوات کہا برتی؟
اور اعداد و شمار کی روشنی میں جواب طلب کیا جائے کہ تمہارے یہاں یہی (یورپ میں) ابتداء
عہدہ پر فائز ہونیوالوں میں مردوں اور عورتوں کا کیا تناسب ہے؟ کتنی عورتیں اب تک
وزیرِ اعظم بنائی گئیں؟ کتنی فوج کی اعلیٰ عہدیدار؟ کتنی کمانڈر انچیف؟ کتنی پالیٹ؟ اور
جلنے دیجئے صرف یہی بتا دیجئے کہ فوج کے اندر کتنے بڑے عہدوں پر نہیں۔ معمولی ہی عہدوں
پر کتنی عورتیں فائز کی گئی ہیں؟ یقین رکھنا چاہیے! جواب دیا تو یہی ہو گا کہ — ایک
بھی نہیں!!! —

اسی بنا پر لاخوف تہدید کہا جاسکتا ہے کہ مرد و عورت کے خلقی تفاوت صنفی فرق اور بہت سے
امور میں بحسن اختلاف کو سامنے رکھتے ہوئے بھی دونوں کے درمیان ہمہ جہتی مساوات کا نعرہ
لگانا بے دانشی کے سوا کچھ بھی نہیں۔

اس موقع پر حضرت الاتاذ علامہ محمد ابراہیم بلیاوی رحمۃ اللہ علیہ کی نہایت جہتی
اور پر مغز بات یاد آتی ہے۔ جو موصوف نے ایک دن سبق کے درمیان اسلام میں مساوات
کا مطلب بتاتے ہوئے بیان فرمائی کہ ۱۔

اسلام میں مساوات کے معنی :-

مساوات کے معنی نفس قانون میں مساوات کے نہیں، بلکہ نفاذ قانون میں مساوات برتنا ہیں۔ علامہ موصوف کا مطلب یہ ہے کہ دونوں کے فطری فرق اور ناگزیر جنسی اختلاف کے پیش نظر یہ تو ممکن ہی نہیں کہ ہر قانون دونوں کے لئے یکساں ہو۔ بلکہ واقعی فرق کو ملحوظ رکھتے ہوئے بعض قوانین میں اختلاف ناگزیر ہے۔ لیکن نفاذ کے وقت کسی کو محض جنسی فرق کی بنیاد پر اولیت و تقدم حاصل نہ ہوگا اور نہ ان میں سے کسی کو صرف اس بنا پر نظر انداز کیا جائے گا۔ اس بصیرت افروز قول کی روشنی میں بلا تکلف کہا جاسکتا ہے کہ اقوام متحدہ کے چارٹر۔ (اگر وہ عقلاً رائے بنایا ہے)۔ میں جس جنسی فرق کی بنیاد پر مرد و زن میں اختلاف نہ کرنے پر زور دیا گیا ہے اور دونوں کے درمیان مساوات تسلیم کی گئی ہے اس کا مطلب بھی غلط فہمی کے فرق کے ساتھ۔ ایسا یا یہی ہونا چاہیے۔ وہ نہیں ہو سکتا یا نہ ہونا چاہیے۔ جو ترقی پسند عام طور پر کہتے ہیں اور ذہنوں میں بٹھانا چاہتے ہیں کیونکہ نہ وہ عقل صحیح کا تقاضا ہے نہ واقعات ہی کے مطابق۔ مثلاً دنیا کے قابل ذکر ممالک میں یہ قانون موجود و معمول ہے کہ بیوی کا نفقہ شوہر کے ذمہ ہے مگر ایسا کہیں نہیں ہے کہ شوہر کا نفقہ بیوی کے ذمہ ہے (بعض استثناء اور مجبوری کی حالتوں کو چھوڑ کر) ظاہر ہے کہ یہ فرق اصلاً جنسی اختلاف ہی کی بنا پر ہے۔ کسی اور وجہ سے نہیں ہے۔

تو کیا یہ ممالک اقوام متحدہ کے چارٹر کی خلاف ورزی کے مرتکب ٹھہرائے گئے یا ٹھہرائے جاتے ہیں ؟

مرد و زن کے درمیان مساوات میں اسلام کا نقطہ نظر :-

ان امور کی روشنی میں ہم اس امر کے اظہار میں کسی معذرت کی ضرورت نہیں سمجھتے اور نہ سمجھتے ہیں کہ اسلام نے واضح طور پر عورت و مرد کے درمیان بعض امور میں فرق ملحوظ رکھا ہے اور اس کا اظہار قرآن مجید کی آیات میں بھی کیا گیا ہے اور احادیث نبوی میں بھی اور اہلین

بنیادوں پر تمام علماء امت کے اقوال میں بھی اس کا براہِ اعتراف موجود ہے جس کی تفصیل موجبِ طوالت ہوگی۔ یہاں صرف اشارات پر اکتفا کیا جاتا ہے:-
قرآن و حدیث کا بیان :-

قرآن مجید کی آیات سے دونوں کے فرق مراتب کا ثبوت :-

۱۔ للرجال علیہن درجۃ ۱۔ ۲۔ الرِّجَالُ قَوَّامُونَ عَلَى النِّسَاءِ لِمَا فَضَّلَ اللَّهُ بَعْضَهُمْ عَلَى بَعْضٍ وَذَٰلِكَ أَلْفَقُوا مِنْ أَمْرِ اللَّهِ ۖ

احادیثِ رسول صنفین میں خلقی و طبعی تفاوت کا ذکر:

۳۔ ما رأیت من ناقصات عقل و دین اذهب للرجل الحازم ۴۔

۵۔ استوصوا بالنساء خیرا فان المرأة خلقت من ضلع وان اعوج البشی فی الضلع اعلاہ فان ذہبت تقیمہ کسرتہ وان ترکک لم یزل اعوج ۶۔

علماء امت کے اقوال :-

علماء امت کے اقوال کا احاطہ بہت مشکل ہے۔ یہاں صرف دو ممتاز عالموں کے فرمودات نقل کئے جاتے ہیں:-

مولانا قاضی ثناء اللہ پانی پتی فرماتے ہیں: ”آیت الرِّجَالُ قَوَّامُونَ عَلَى النِّسَاءِ کی تفسیر کرتے ہوئے:- القوام ابلغ وهو القائم بالمصالح والتدبیر والتادیب وعلی ذلك بامرین وہبی وکسبی بما فضل اللہ.... علی النساء فی اصل المخلقة بکمال العقل وحن التدبیر وبسطة فی العلم والجسم ومزید القوة فی الاعمال وعلو الاستعداد ولذلك خصوصاً بالغبوة.... وزیادة السهم فی الارث وما لکیة

۱۔ سورۃ بقرہ آیت ۶۶۔ ۲۔ سورۃ نساء آیت ۳۴۔

۳۔ بخاری و مسلم بحوالہ مشکوٰۃ ۱/۱۳۱ ۴۔ بخاری جلد اول ص ۴۶۹

النکاح وتعدد المنکوحات والاستبداد بالطلاق وهذا امر دہمی
وبما انفقوا من اموالهم فی نکاح من المهور والنفقات الواجبة وهذا امر مکبہ.
۲۔ حافظ ابن قیم جوزی "رقطراز میں :-

وہر سبمانہ امر یا شہاد امرأتین لتوکید الحفظ لان عقل المرأتین وحفظها
يقوم مقام رجل وحفظه ولذا اجعلت علی النصف من الرجل فی الميراث
والديته والعققة والمتق، فتعق امرأتین يقوم مقام عتق رجل لکما صح
عن النبی صلی اللہ علیہ وسلم :-

ٹھنڈے دل سے ان امور پر غور کرنے کے بعد تعدد ازواج کا مسئلہ (انتشار الشہمانہ)
آسان ہو جائے گا اور اس کی "بھیانک" صورت کے بجائے متوازن حیثیت سامنے آئیگی۔

فہرست مؤخذ

- ۱۔ قرآن مجید
- ۲۔ بخاری : للإمام ابی عبد اللہ محمد بن یسین
- ۳۔ مسلم : للإمام مسلم بن الحجاج القشیری
- ۴۔ ابوداؤد : للإمام ابی داؤد سلیمان الاشعث
- ۵۔ دارقطنی : للإمام ابی یحییٰ بن یزید بن عرار دارقطنی
- ۶۔ مشکوٰۃ : للعلاء ابی محمد یحییٰ بن مسعود البیہقی وللشیخ ولی الدین البندادی
- ۷۔ زاد المعاد : للحافظ ابن قیم الجوزی
- ۸۔ احکام القرآن : لابی بکر الجصاص الرازی
- ۹۔ احکام القرآن : لمحمی الدین ابن العربی
- ۱۰۔ تفسیر منہجی ۱/۲۷۲ - ۲۷۳ احکام المؤمنین ۱/۱۱۱
- ۱۱۔ تفسیر القرآن : للحافظ عطاء الدین ابن کثیر
- ۱۲۔ درغفور : للشیخ جلال الدین السیوطی
- ۱۳۔ روح المعانی : للعلاء الآلوسی
- ۱۴۔ تفسیر منہجی : للقاضی ثناء اللہ چانی پتی
- ۱۵۔ بیان القرآن : محقر اقدس مولانا اشرف علی تھانوی
- ۱۶۔ فوائد قرآن مجید : حضرت مولانا شبیر احمد عثمانی
- ۱۷۔ اعلام المؤمنین : للحافظ ابن قیم الجوزی
- ۱۸۔ فتح القدير : نکال الدین ابن الہمام
- ۱۹۔ در المختار : لعلاء الدین السبکی
- ۲۰۔ رد المختار : لابن عابد بن الشامی
- ۲۱۔ الموافقات : للإمام الشافعی
- ۲۲۔ نور الانوار : للشیخ علاء الدین
- ۲۳۔ حیدر ناجزہ : محقر اقدس مولانا اشرف علی تھانوی